

Ambasada James Entwistle Ya Ce Amirka Na Son Nijeriya Ta Samu Damar Murkushe Ta'addanci



Hagu zuwa dama, Babban Hafsan Harkokin Tsaro ne, Bayis Admiral Ola Ibrahim, sai Ambasada James Entwistle, da Babban Hafsan Hafsoshi, Leftanar-Janar Azubuike Ihejirika, suke kaddamar da tutor Rundunar Sojojin Nijeriya ta Musamman, ranar 13 ga watan Janairun 2014. Idika Onyukwu ne ya dauko hoton.

Jakadan Kasar Amirka, a Nijeriya, Ambasada James Entwistle, ya sake nanata kokarin Kasar Amirka, na ganin Nijeriya ta cimma nasarar magance ta'addanci. "Mun dage a kan kawancenmu da kuma taimakon ku, a bisa ga kokarin maito da zaman lafiya da harkokin tsaro, a dukar Nijeriya," in ji Entwistle. Yana jawabi ne, a matsayin babban bakko, ranar 13 ga watan January, a lokacin bitar kwanaki hudu, ta farko, game da musayar masaniyar harkokin yakar bore da ta'addanci. Bitar, wadda wani hadin gwiwa ne, tsakanin Rundunar Sojan Nijeriya, da Ofishin Rundunar AFRICOM, mai kula da Harkokin Runduna ta Musamman; da Babban Hafsan Harkokin Tsaro, Bayis Admiral Ola Ibrahim; da Babban Hafsan Hafsoshin Soja, Leftanar-Janar Azubuike-Ihejirika, da sauran manyan dakarun soja, suka halarta.



Hoton Ambasada James Entwistle ne, tare da dakarun Nijeriya, a wajen bitar yakar bore da ta'addanci, a ranar 13 ga watan Janairun 2014. Idika Onyukwu ne ya dauko hoton.

A halin yanzu Nijeriya tana fama da boren 'yan fungiyar Boko Haram, a jihohin arewa maso gabashin Nijeriya, dake jihohin Borno, da Yobe, da kuma Jigawa.

Lokacin da yake bayyana irin koñkarin da Kasar Amirka ke yi, na taimaka wa Nijeriya, wajen magance yunkurin ta'addancin fungiyar Boko Haram, Ambassador Entwistle ya ce, saka fungiyar ta Boko Haram, a cikin jerin fungiyoyin ta'addanci na duniya, kwanan, wata alama ce, ta koñkari da sadaukar da kan Kasar Amirka, wajen kawo karshen tashin tausayin fungiyar, da bai dauski rai da muhimmanci ba. Ya ce saka fungiyar cikin jerin sunayen 'yan ta'adda, ya nuna cewa, Kasar Amirka ta dage, tare da abokanta da kawayenta dake Nijeriya, wajen ganin an cimma nasarar yakar ta'addanci.

Da yake musayar ra'ayoyin kan irin yadda Nijeriya za ta murkushe ta'adancin, Ambassador Entwistle ya ce, irin masaniyar da Kasar Amirka ke da ita, a kasashen Iraq da Afghanistan, dangane da samun goyon bayan farar hular kasashen, na da muhimmanci, matu'ka, wajen tsoma baki a harkokin shugabanci, da kuma share wa jama'a hawaye, ta hanyar dangantaka tsakanin soja da farar hular da zai rage yadda jama'a ke shiga harkokin fungiyoyin bore ko ta'addanci. Ya amince da a samar da irin wannan gagarumar dangantaka, a kuma fuskanci yakar ta'addancin da za su taimaka wa Nijeriya, matu'ka, wajen murkushe makiya.

A cikin jawabinsa, Bayis Admiral Ola Ibrahim, ya amince da a Karfafa taimaka wa Sojan Nijeriya, wajen yakar ta'addanci, a Nijeriya. Ya ce irin taimakon da ake samu, musamman daga Kasar Amirka, ya nuna cewa, “su abokai ne, na amana, kuma masu taimaka, a duk lokacin da bukata ta taso.” Kafin a rufe bitar, Ambassador Entwistle, ya roki sauran ba'kin, ciki har da Bayis Admiral Ola Ibrahim, da Leftanar-Janar Azubuike-Ihejirika, da Babban Sakataren Ma'aikatar Harkokin Tsaro, Aliyu Isma'il, da su k addamar da tutar sabuwar Runduna ta Musamman, ta Sojojin Nijeriya, watau (NASPO). Rundunar za ta gudanar da harkokin yakar bore da ta'addaci, a tsakanin sojojin Nijeriya.